

కుమారీ శతకము

శ్రీప్రక్తి వెంకట నరసింహకవి

(టీకా తాత్పర్య సహితము)

1. శ్రీ భూ నీకా హైమావ
భారతు లతుల శుభవ తిగ నెన్నుచు స
త్యైభాగ్యము నీకొసగఁగ
లో భావించెదరు ధర్మ లోల కుమారీ.

ఓ కుమారీ! లక్ష్మీ, భూదేవి, నీళ, హైమవతి, సరస్వతులు అయిన ముగురమ్మలు నీ కు సర్వసంపదలు ఇచ్చి, సౌభాగ్యముల నిచ్చి కాపాడెదరు.

2. పెనిమిటి వలదని చెప్పిన
పని యెన్నఁడుఁ జేయరాదు బావల కెదుటన్
గనపడఁగ రాదు కోపము
మనమున నిడుకొనక యెప్పుడు మసలు కుమారీ.

ఈ శతకమంతయు కుమారి ఎట్లు మెలగ వలెనన్న నీతులు కలిగివుంటుంది. భర్త వలదన్న పనిని చేయక, బావగారిముందు తిరుగక, అత్తమామలను ఆడబడుచు ను ప్రేమ, గౌరవములతో మెలగవలెను.

3. మగనికి నత్త మామకు
దగు సేవ యొనర్చుచోట దత్తలిచర్యన్
మిగుల నుతి బొందుచుండుట
మగువలకుం బాడి తెలిసి మసలు కుమారీ.

భర్తకి, అత్తమామలకు మెలకువతో సేవలు చేయుచు మంచి పేరు తేవలయును.

4. ఆటలఁ బాటలలో నే
మాటయు రాకుండఁ దండ్రి మందిర మందున్
బాటిల్లు కాపురములో
వాటమెఱిఁగి బాల తిరుగ వలయు కుమారీ.

ఆట పాటలలో గాని, కాపురము చేయునపుడు కాని నిష్కారపు పలుకులు రాకుం
డ జాగ్రత్తపడవలయును.

5. చెప్పెడి బుద్ధులలోపల
దప్పకు మొకటైన సర్వ ధర్మములందున్
మెప్పొంది యిహపరంబులఁ
దప్పింతయు లేక మెలఁగ దగును కుమారీ.

చెప్పెడి నీతులు జాగ్రత్తగ విని పాటించిన ఇహ పరములందు సౌఖ్యదాయకములు
పుట్టినంటికి, మెట్టినంటికి మంచి పేరు వచ్చును.

6. పరపురుషు లన్నదమ్ములు
వరుడే దైవంబు తోడి పడుచుల్ వదెనల్
మఱుదండ్లు నత్తమామలు
ధరఁ దల్లియుఁదండ్రి యనియు దలపు కుమారీ

పరపురుషులను అన్న దమ్ములుగను, భర్తను దైవముగను, అత్తమామలను, ఆడబి
డ్డలను స్వజనముగను భావింపవలెను.

7. నోరెత్తి మాటలాడకు
మాఱాడకుఁ గోపపడిన మర్యాదలలో
గోరంత తప్పి తిరుగకు

మీరకుమీ యత్తపపనుల మెలఁగు కుమారీ.

బిగ్గరగా మాట్లాడక, సహనముతో, శాంతముతో, ఓరిమితో, కూరిమితో అత్తింట
మెలగవలెను.

8. తెచ్చినఁ దేకుండిన నీ

కిచ్చిన నీకుండిన మగని నెగ్గాడకుమీ

యొచ్చెము నీపై దేలును

రచ్చర కామాట లెక్కు ఐవ్వ కుమారీ.

ఎట్టి పరిస్థితులలో భర్త కెదురాడకూడదు. ధనికుడు కాని, నిర్ధనుడుకాని, నికేదేని
ఇచ్చినను, ఇయ్యకున్నను నిందింపకూడదు. నిందించిన నిన్నే గయ్యాళి అని చెప్ప
కొందురు.

9. మఱదండ్రు వదినె లత్తలు

మఱదులు బావలు కొమాళ్ళు పెద్దలు రా

నుఱవడిఁ బీటలు మంచము

లరుగులు దిగుచుండవలయు నమ్ము కుమారీ.

పెద్దల ముందు ఆసనముల మీద కూర్చునరాదు. కూర్చున్నను త్వరగా దిగవలెను.

10. పదములపయిఁ జెయి వేయక

మదవతి పతిచెంత నిద్ర మరఁగిన జేతుల్

గదలంగనీక కట్టుచు

గదఁగొని శిక్షించు యముఁడు కాంక్ష కుమారీ.

భర్త పాద సేవ సతికి మోక్షదాయకము. అట్లు పాదసేవ చేయని యువతి నరక
మునకు పోవును.

11. పతి పాపపుఁ బని జెప్పిన
 బతిమాలి మరల్వలయుఁ బతి వినకున్నన్
 హిత మనుచు నాచరింపుము
 మతిలోపల సంశయంబు మాని కుమారీ.

భర్త చెడ్డపని చేసినను, చెప్పినను మరల్వటకు ఓరిమితో ప్రయత్నించి, సాధ్యపడ
 కున్న అతని తోవ మంచిదే యని నమ్మి అనుసరించుము.

12. తిట్టినఁ బట్టక కొట్టిన
 గొట్టక కోపించెనేనిఁ గోపింపక నీ
 పుట్టిన యింటికిఁ బాదము
 పెట్టిన యింటికి వన్నె పెట్టు కామారీ.

పతియే నీ కన్న విధములైన అండ. అతనే దైవము. అతను కోపించినను నీవు
 కోపింపక ఓర్చితో నుండుము.

13. పతి పరకాంతలతో సం
 గతిజేసిన నాదు పుణ్య గతి యిట్లనుచున్
 మతిఁ దలఁ వలయు లేదా
 బతిమాలగవలయు గలహ పడకు కుమారీ.

నీ మగడు పరకాంతాసక్తుడైన అది నీ యొక్క పాపఫలమని, అతనిని మార్చుటకు
 సర్వవిధముల ప్రయత్నించవలెనే కాని కలహించకూడదు.

14. జపములు గంగాయాత్రలు
 తపములు నోములు దాన ధర్మంబులు పు
 ణ్యపురాణములు పతి భక్తికి
 నుపమింపను సాటిరాక యుండు కుమారీ.

పతి భక్తికి సాటియైన జప, తపములు తీర్థయాత్రలు వ్రతములు లేవు.

15. దబ్బరలాడకు గదిమాన
బొబ్బలు పెట్టకుముఁచుంచి బుద్ధిగలిగి యెం
దెబ్బలిక ముఁబూనక కడు
గొబ్బునఁ జిత్తమున వాని గూర్చు కుమారీ.

15. అబద్ధములాడక, భర్త కెదురాడక, వినయముతో మెల్లము కుమారి.

16. ఇరుగు పొరుగిండ్లకైనను
వరుఁడో కాక అత్తగారో వదినయె మఱమో
మఱఁదియె సెలవీకుండగఁ
తరుణి స్వతంత్రించి పోవ దగదు కుమారీ.

స్వతంత్రించి ఇరుగు పొరుగిళ్లకు అత్తవారింటి అనుమతి లేక పోకూడదు.

17. కూతురుఁ చెడుగై యుండిన
మాతది తప్పన్న మాట మది నెఱుంగుదుగా
నీ తలదండ్రులకు నప
ఖ్యాతులు రానీయగూడ దమ్మ కుమారీ.

నీ తల్లి దండ్రులకు చెడ్డపేరు రాకుడదన్న నీవునియమముగ నడుచుకొనవలెను.
పుత్రిక ప్రవర్తన సరిలేకున్న జనులు తల్లినందురు.

18. పతి భుజియించిన పాత్రను
మెతుకొక్కటియైన భార్య మెసంగుటకై తా
హిత మూనకున్న నది మొక
సతియే కడుఁ బాపజాతి జగతి కుమారీ.

పతివ్రత భర్త యొక్క ఎంగిలి ఒక మెతుకైనను తినును. అట్లుకాని నాడు ఆమెను పాపాత్మురాలందురు.

19. ధనహీనుడైన గడు దు
 ర్జనుడైన గురూపియైన జారుండైనన్
 విను పాపియైన నెప్పడుఁ
 దనపతియే తనకు దైవ తంబు కుమారీ.

కులస్థి తన భర్త ఎట్టి వాడైనను (దుర్మార్గుడు, కురూపి నిర్ధనుడు) దైవముగనే ఎంచును.

20. తన బావల పిల్లలయెడఁ
 దన మఱదల పిల్లలందు దన పిల్లలకం
 టోను మక్కువ యుండవలెన్
 వనితల కటులైన వన్నె వచ్చు కుమారీ.

బావల, మరదుల పిల్లలయందు, స్వంత పిల్లలకన్న ప్రేమ చూపించు స్త్రీ అధిక కీర్తి మందురాలు.

21. అమ్మకు రెం డబ్బకు రెం
 డిమ్మహిఁ దిట్టించు కూతు రెందుకు ధర నా
 ద్రిమ్మరి పుట్టకపోయిన
 నిమ్మకమని యండ్రు జనులు నిజము కుమారీ.

తల్లి, దండ్రులను తిట్టించు కూతురు ఈ భూమిపై పుట్టనేటికి అని జనులనుకొం దురు.

22. ధనవంతుడైన యప్పడుఁ
 పెనిమిటి చిత్తం బెఱిగి పెండ్లాము మెలం

గును లేమి మెలఁగ నేల్లిన
వనితకు లోకమున వన్నె వచ్చుఁగుమాలీ!

భర్త ధనికుడైనను, నిర్ధనుడైనను ఒకేలీతి అణకువ జూపు స్త్రీ గొప్ప ఇల్లాలనిపించు
కొనును.

23. కడుపారఁ గూడఁ గూరలు
దొడవులు వస్త్రములు మిగుల దొరకవనుచుఁడా
పడితనమునఁ బెనిమిటితో
నెడఁబాసి చరింపఁగూడ దెపుడు కుమాలీ!

స్త్రీ తన లౌకిక సుఖములగోరి భర్తను విడువకూడదు.

24. మృతియైనను బ్రతుకైనం
బతితోడనే సతికిఁ చెల్లఁ బతిబాసి యా
బ్రతుకొక బ్రతుకా? జీవ
స్మృతిగాక వధూటికెన్న నిదియుఁ గుమాలీ!

చావైనను, బ్రతుకైనను భర్తతోడిదే. భర్తను విడచిన స్త్రీ చచ్చిన దానితో సమా
నము. ఇది ఎన్నడును మరువకూము కుమాలీ.

25. తలిదండ్రు లన్నదమ్ములు
తులఁదూగగ నిమ్ము పసిడిఁతోనైనను వా
రలయింట సతత ముండుట
వెలఁదికి మర్యాదగాదు వినవె కుమాలీ.

ఓ కుమాలీ! పుట్టినంట ఎంత భోగ భాగ్యములున్నను స్త్రీకి అత్తింటనే గౌరవము.

26. పోకిళ్ళు పోక పొందిక
నాకులలోఁ బిందెలీతి నడఁకువగా నెం
తో కలసిమెలసి యుండిన
లోకములోపలను దా వెలుంగుఁ గుమారీ!

ఆకుచాటు పిందె వలె అణకువతో వుండు స్త్రీకి లోకమందు విశేష గౌరవము
కలుగును కుమారీ.

27. పిల్లలఁ గనుగొన దలఁచిన
యిల్లాలు గతాగతంబు లెఱుగక ఊరై
యల్లలఁ బెట్టినఁ జెడుఁ దా
నుల్ల సములఁ బడును, గీడునొందుఁ గుమారీ!

పిల్లలను కనదలచిన స్త్రీ యుక్తాయుక్తము లెరుగక భర్తను అల్లరి చేసిన యెడల
తాను కష్టములపాలై చెడ్డపేరుతెచ్చుకుంటుంది.

28. పతి కత్తకు మామకు స
మ్మతిగాని ప్రయోజనంబు మానఁగవలయున్
హిత మాచరింపవలయును
బ్రతుకున కొక వంక లేక పరఁగుఁ గుమారీ!

పతికి, అత్తమామలకు అయిష్టమైన పనులను నేర్పరియైన స్త్రీ చేయదు కుమారీ.

29. అత్తపయిన్ మఱదలిపయి
నెఱ్ఱిన కోపమున బిడ్డ నేడ్చింఁచుటకై
మొత్తినఁ దనకే కీడగుఁ
జిత్తములో దీలఁ జింతసేయు కుమారీ!

అత్తమీద కోపం దుత్తమీద చూపిన చందాన తన పిల్లలను హింసించుకొన్న

తనకే చేటు.

30. జీవములు భర్త పదరా
జీవములని చిత్తమందు జింతించిన ల
క్ష్మీవల్లభు చరణంబుల
సేన లతాంగులకు నెమ్మి జేయు కుమారీ!

పతి పాదసేయ జేయు తరుణకి విష్ణు సాయుజ్యము లభించును.

31. మగని ప్రియ మట్టె ననుచును
దెగ నీలిగి యింటివారి దిగఁద్రొక్కుచు దుం
డగురాలై తిరిగిన సరి
మగువలలో నిదియె తప్పమాట కుమారీ!

భర్త చనువిచ్చినాడని బంధుజనమును, స్వజనమును చుల్కన చేసిన స్త్రీ
తన గారవమునే పొగొట్టుకొను కుమారీ.

32. కడుబుద్ధి గల్గ మెలఁగినఁ
బడతుక, పుట్టింటివారు పదివేల వరా
లిడుటకంటె గీర్తియగు ద
మ్మిడి లేకుండినను నేర్ప మెలఁగు కుమారీ!

స్త్రీ తన గుణ గణములచే కీర్తింపబడును గాని భోగభాగ్యములకాదు.

33. తనకెంత మేలుచేసిన
మనమున కింపైన పనులు మసలిన దాసీ
వనితల కెన్నటికైనను
జనవిచ్చి మెలంగరాదు జగతి కుమారీ!

పనివారికి ఎంతకూర్చువారైనను అతి చనువు నీయకూడదు.

34. కడుఁ బెద్దమూటఁ దెచ్చినఁ
 జెడుగై వర్తించెనేని జిరతర చింతం
 బడుదురు తలిదండ్రులు తో
 బడుచులు సోదరులు నింద బడుదురు కుమారీ!

చెడునడత కల్గిన స్త్రీని ఎవరును గౌరవింపరు.

35. బద్ధకము సంజ నిద్దుర
 వద్దుసుమీ దద్దిరంబు వచ్చును దానన్
 గద్దింతు లింటివారలు
 మొద్దందురు తోడివారు ముద్దు కుమారీ!

బద్ధకము, సంజవేళల నిదుర ఏ స్త్రీకిని తగదు కుమారీ.

36. పుట్టింటివారి నీచతఁ
 బెట్టకు మత్తింటివారు పెట్టెడి బాధల్
 పుట్టింటఁ దెలియనీయకు
 రట్టెడి చెలియందు రదియె అవ్వ కుమారీ!

కుమారీ! స్త్రీకి పుట్టింటి సంగతులు అత్తింట, అత్తింటి సంగతులు పుట్టినింట చెప్పి
 న చులకనయగునే గానీ గౌరవము పొందదు.

37. ఇంటగలఁ గుట్టు నీపారు
 గింట రవంతైనఁ దెలువ నేగకు దానన్
 గంటసపడి నీవారలు
 గెంటించెద లిల్లు వెడలఁ గినుక కుమారీ!

'ఇంటిగుట్టు లంకకు చేటు' అన్న చందాన ఇంటి గుట్టు ఎవరికిని తెలియనీకుండుట స్త్రీ కర్తవ్యము కుమారీ.

38. వేకువ జామున మేల్కొని
పైకి వెడలి వచ్చి ప్రాచి పని దీర్చవలెన్
లేకున్న దెల్లవారిని
లోకులు నవ్వుదురు సభలలోన కుమారీ!

కుమారీ! వేకువజామున నిద్రలేచి పాచిపనులు జేసికొనవలెను. లేకున్న సోమలయందురు.

39. తలవారిట నెల్లప్పుడు
నిలువఁగ రాదెప్పడెంత నిద్దురయైనన్
వెలకువ విడరాదు సుమీ
తలనడచుచు విప్పికొనుట తగదు కుమారీ!

తగని పనులు తలవారిట నిలచుట, నడుచుచు జుట్టు విప్పికొనుట ఎంతటి మొద్దు నిద్దురనైనను మెలకువ అవసరము.

40. కులదేవతలకుఁ బెట్టిన
పాలుపున దనయింటి యాడు బొట్టెలకెల్లన్
గల మాత్ర మొసఁగకుండినఁ
గలత పాడము దానమేలు గాదు కుమారీ!

ఇంటి ఆడబడుచును గౌరవించుట, సఖ్యముతో మెలగుట ముఖ్యము కుమారీ.

41. ఇక్కడి దక్కడ నక్కడి
దిక్కడ జెప్పినను వారి కిద్దరికిఁ బగల్
పాక్కినఁగల చేడియల

మృత్యా యిడుమళ్ళమాలి యండ్రు కుమారీ!

చెప్పడు మాటలు చెప్పి ఇతరుల మధ్య కలహముల పెట్టు స్త్రీని తంపులమాలి
యందురు.

42. నడకలలో నదుగుల చ

ప్పడు వినబడకుండవలయు భువి గుంటలు క
న్నడరాదు మడము నొక్కల
బడఁతుల మర్యాద లెఱిగి బ్రతుక కుమారీ!

నెమ్మది తనమే స్త్రీలకు ఆభరణము. నడుచునప్పుడు అడుగుల సవ్వడి వినపడకూ
డదు.

43. వారికి వీరికిఁ గలిగెను

గోలన వస్తువులు మాకుఁ గొదువాయె నటం
చూరక గుటకలు మ్రింగుట
నేరముగాఁ దలపవలయు నెలత కుమారీ!

ఇతరులకున్నది, తనకులేదు అను ఏడ్చు స్త్రీకి రెండు కళ్ళూ పోయినట్లే.

44. కొన్నాళ్ళు సుఖము కష్టము

కొన్నాళ్ళు భుజింపకున్నఁ గొరగాదు సుమీ
పున్నమదినముల వెన్నెల
యెన్నంగ నమాసలందు నిరులు కుమారీ!

కలిమి లేములు కావడి కుండలని, సుఖదుఃఖములు చీకటి వెలుగులని తలచే
స్త్రీ గుణవంతురాలు.

45. నవ్వంగకాదె పలుమరు
 నవ్వినఁ జిఱునవ్వుగాని నగరాదెపుడున్
 గవ్వలవలె దంతంబులు
 జవ్వన కానంగఁ బడెడి జాడ కుమారీ!

‘నవ్వు నాలుగువిధాల చేటని’ స్త్రీ పలుమారు నవ్వరాదు.నవ్వినను చిరునవ్వేగాని, పగలబడి నవ్వుట కూడదు.

46. పాంతపని సేయకెన్నఁడు
 పంతంబులు పలుకఁబోకు ప్రాజ్ఞుఖముగ నీ
 దంతంబులు దోమకు మే
 కాంతంబులు బయలుపరుప కమ్మ కుమారీ!

కుమారీ! సగము పనులు చేయుట, ఇతరులతో పంతములాడుట, సూర్యునికి ఎదురుగా ముఖము కడుగుట, ఇతరులకు రహస్యములు చెప్పట కూడని పనులు.

47. వేశాకోశంబులు, గ
 య్యాళితనంబులును జగడ మాడుటలును గం
 గాళిపోకలు గొండుము
 లాలోచించుటయుఁ గూడ వమ్మ కుమారీ!

ఉత్తమ స్త్రీలకు కూడని పనులు. వేశాకోశములు, గయ్యాళితనము చాడిలు చెప్పట మొదలగునవి.

48. తొడవులు మిక్కిలి గలిగినఁ
 కడుఁబ్రేమన్ మగఁడు మిగుల గారామిడినన్
 బడతుఁక పసుపుం గుంకుమ
 గడియైనను విడువరాదు గాదెకుమారీ!

స్త్రీకి పసుపు కుంకుమలు అన్నింటికన్న విలువైనవి.

49. బంతులను బక్షపాత మొ
కింతైనను జేయరాదు హీనదశుల నొ
మంతుల నొకభంగి నిలీ
క్షింతువు బుధులెల్ల సంత సిల్ల కుమారీ

బంతితో బలపక్షము చూపుట తగనిపని కుమారీ.

50. చెడుగులతో లంజెలతో
గుడిసేటులతోడఁబొత్తు కూడదు మది నె
ప్పడు నిల నుత్తమకాంతల
యడుగులకున్నడుగులొత్తు మమ్ము కుమారీ!

చెడు స్నేహములు చేయక పతివ్రతల పాదముల పూజింపవలెను కుమారీ.

51. మాసినతల మాసిన యిలు
మాసిన వలువలు దరిద్రమార్గంబులు నెం
తేసి ధనవంతులైనను
గాసిల్లుదు రల్లదశల గ్రాగి కుమారీ

శుచి, శుభ్రములు ఎవరికైనను ధనధాన్యములకైన విలువైనవి.

52. విసువగు పని తగిలినయెడఁ
గసరకు సేవకుల మిగులఁ గాంతునితోడన్
రొసరొస పూసకు మాడకు
మసత్యవచనంబు లెన్నఁ డైన కుమారీ!

పని పాటలయందు విసుగు, పనివారిని మాటిమాటికి కసురుట, భర్తతో కలహించుట అసత్యములు పలుకుట కూడదు కుమారీ.

53. చెప్పిన జెప్పక యుండిన
దప్పక సేయంగవలయు దనపనులెల్లన్
మెప్పొదవఁగాను లేదా
ముప్పొదవునుగాదె యెందు ముద్దు కుమారీ.

పనులయందు నేర్వలతనము చూపుట తనకే మేలు కుమారీ.

54. దీపము వెలిగించెడిచో
జీపురపుడ కుంచవలయుఁ జేతుల నంటన్
బాపము పాలొదువు మది
లోపల నిది తలప వలయు రూఢి కుమారీ.

దీపములు వెలిగించవలెనన్న, వేరొకపుల్లతో వెలిగించక, దీపముతోనే వెలిగించిన చేతులు కాలును.

55. ఆపదలకోర్చి సంపద
నాపయి భోగింపు మనెడి హర్షోక్తుల నీ
లోపలఁ దలంచుచు లాంతరు
దీపము చందమున వెలుఁగ దివురు కుమారీ.

చలించని లాంతరులో దీపము వలె కష్టనష్టములకు చలించ కూడదు.

56. సరకులయెడ జాగ్రత్తయు
జారుకుపనులయందు భక్తి సుజనులయందున్
గరుణ యనాధుల యెడలం

దరుణీకిఁ జెలువారవలయు ధరణి కుమారీ.

స్త్రీ సుగుణములు - వస్తువులయందు జాగ్రత్త, పనులయందు శీఘ్రత,
మంచివాలయందు భక్తి, పేదలయందు కరుణ

57. తన కడుపు కట్టుకొనియై
నను జుట్టమునకు బెట్టి నను గీర్తివహిం
చును భుక్తిముక్తు లబ్బును
దన కెవ్వరు సాటిరారు ధరణి కుమారీ.

'అతిథి దేవోభవ' అనుచు అతిథికి సేవ జేసిన ఇహపరములందు పేరు వచ్చును.
వీరికి సాటి, పోటీ లేరు.

58. చెప్పకు చేసిన మేలు నొ
కప్పడయినఁగాని దాని హర్షింపరుగా
గొప్పలు సెప్పిన నదియును
దప్పేయని చిత్తమందు దలఁపు కుమారీ.

చేసిన మేలు గూర్చి ఇతరులకు చెప్పనివారే అనఘులు కుమారీ.

59. ఎంగిలి పరులకుఁ బెట్టకు
కంగున మ్రోయంగ నీకు కాలైట్టియలన్
బంగారు లాభముండిన
దొంగతనము సేయుబుద్ధిఁ దొలఁచు కుమారీ.

ఎంగిలి ఇతరులకు పెట్టకుండుట, మెట్టెల సవ్వడి వినపడకుండ నడచుట,
బంగారమునైన దొంగిలించకుండ ఉండుట మంచి గుణములు.

60. చెడుగనిపించుకొనుటకున్

గడియైననుఁ బట్టకుండుఁ గాంతలలో నె
క్కుడు గుణపతి యనిపించెడు
నడవడి నేర్చుటయె కడు నంబు కుమారీ.

బలుడు అనిపించుకొనుట సులభము, గుణవంతుడనిపించుకొనుట కష్టము.

61. తనకంటెఁ బేదవాండ్రం

గని యంతకుఁ దనకుమేలు గా యనవలయున్
దనకంటె భాగ్యవంతులఁ
గని గుటకలు మ్రింగ మేలు గాదు కుమారీ!

'తనకి లేదే అని ఏడిస్తే ఒక కన్ను ఇతరులకు ఉంది అంటే రెండు కళ్ళుపోతాయి.
సుఖదుఃఖములందు నిర్వికల్పడవయి ఉండవలెను.

62. ఎంతటి యాకలి గలిగిన

బంతిన గూర్చుండిముందు భక్తింపరు సా
మంతులు బంధువులును నిను
మంతైనను జెల్లదండు రమ్మ కుమారీ.

పంక్తి భోజనములో మర్యాదలు పాటించకున్న తిండిపోతని అన్వించుకొందువు.

63. కోపముల నప్పడాడ ని

రూపించిన మాటకొన్ని రోజులు చనినం
జాపట్టదనుచు శాంతము
లోపలఁ గొనవలయు ధర్మ లోల కుమారీ!

కోపము నిగ్రహించుకొనిన వాడే మానవుడనించు కొనును.

64. అధికారము లేనిపనుల
 కధికారము సేయబోకు మంధునఁ గోపం
 బధికంబగు నీవారికి
 బుధులది విని హరషమొందఁ బోరు కుమారీ!

నీకు అధికారము లేని పనులందు అధికారము చెలాయించిన పెద్దలకు
 కోపము తెప్పింతువు.

65. విరుగబడి నడువఁగూడదు
 పరుల నడకలెన్ని తప్ప పట్టఁజనదు ని
 ప్పూరములు వచింపఁగూడదు
 కఠపఁగవలె మేలు మేలు గలదు కుమారీ!

అహంకారము కూడదు. నీ నడకలోనే వినయము కన్పింపవలెను.

66. తా నమ్ముడుపడియైనన్
 దీనుండగు ధవునియార్తి దీర్చుట సతికిన్
 మానము చంద్రమ జల
 జానన దలపోయవలయు నాత్మ కుమారీ!

చంద్రమదేవి వలె తాను అమ్ముడుపోయి అయిననూ భర్త కష్ట నష్టములను
 ర్చునదే కులస్త్రీ.

67. సరకులు బట్టలు వన్నెల
 కెరవులు తేదగదు తెచ్చె నేనిసరకు ల
 క్కర దీర్చుకొనిన వెంటనే
 మరలింపకయున్నఁ దప్ప మాట కుమారీ!

'అరువుసొమ్ము బరువుచేటు' అని తెలిసికో కుమారీ.

68. కలహపడు నింట నిలువదు
 కలుముల జవరాలు గానఁ గలకాలం బే
 కలహములు లేక సమ్మతి
 మెలగఁగా నేర్పెదవేని మేలు కుమారీ!

ఇంటిలో కలహములు సంపదకు చేటు. శాంతి సౌఖ్యములు ఇంటిలో
 నెలకొల్పవలసినది ఇంతులే.

69. గొప్పదశ వచ్చెననుచు నొ
 కప్పడయిన గర్వపడకు మది తొలఁగినచో
 జప్పట్లు జఱతు రందఱు
 దప్పని దండంచు దండ ధరుఁడు కుమారీ!

భోగ, భాగ్యములు చూచి అహంకరించిన అవి తొలగినపుడు పరులు గేలి చేయు
 దురు. యముడు శిక్షించును.

70. గురుశుక్రవారముల మం
 దింగేహకులందు లక్ష్మీ తిరముగ నిలుచుం
 గరగరిక నలికి ముగ్ధిడి
 గురుభక్తి మెలంగఁబాయు గొడువ కుమారీ!

గురు, శుక్రవారములందు ఇల్లా, వాకిలి శుభ్రత లక్ష్మీ నిలయము. కావున లక్ష్మీని
 స్థిరముగా నిలుపుకొనదలచిన వారు ఆ రెండు రోజులు మరింత శుభ్రము
 గావించుకోవలెను.

71. వాణియు శర్వాణియు హరి
 రాణియు వాక్కునను మై సురంబున నుంటల్
 రాణఁదిలకించి మదిలో
 బాణిగ్రాహియెడ నిల్లు భక్తి కుమారీ!

సరస్వతి వాక్కునందు, పార్వతి సగము శరీరమందు, లక్ష్మీ వక్షమునందు ఉండి
వివిధముగా పతుల సేవించుతో అట్లే నీవు నీపతికి ప్రేయముకూర్చుము.

72. అపకీర్తింబొందుట క
ష్టపుఁబని గాదొక్క గడియ చాలును కీర్తి
న్నిపుణత వహింపవలయును
జపలగుణములెల్ల బాసి చనగ కుమారీ!

చెడ్డపేరు తెచ్చుకొనుటకు క్షణము చాలు. మంచి పేరు తెచ్చుకొనుటకు చాలా
కష్టపడవలెను.

73. సుమతియును చంద్రమతియును
దమయంతియు జానకియును ద్రౌనదియును బ
న్నములం బడి పతిభక్తిం
గ్రమమున నడపుటలుతలఁపఁ గాదె కుమారీ!

సుమతి, చంద్రమతి, జానకి వలె భర్తననుసరించి మెలగుము కుమారీ.

74. పవళించునపుడు రంభా
కువలయదళనేఁతి భంగి కోరిన లీతిన్
ధవుని కొనఁ గూర్చవలయును
దివి భువి నుతిఁ బొందునట్టి తెఱవ కుమారీ!

కుమారీ! భర్త ఇచ్చానుసారముగా ప్రవర్తించెడి స్త్రీ ఇహపరముల సుఖము పొందు
ను. రతికేళిని రంభవలె ప్రవర్తించవలెను.

75. సుమతియును రమణి పతికై
శ్రమనొందుట నీచసేన సలుపుటయు వియ
ధమన విరోధము భానున

కమలించుయుం దలంపు మాత్మఁ కుమారీ!

సతి సుమతి నాదర్శముగా చేసుకుని భర్తయే ధైవముగా భావింపుము.

76. వడ్డించునపుడు తా గను
బిడ్డనికి దల్లి భంగి బ్రేమ దలిర్పన్
వడ్డింపవలయు భర్తకు
నెడ్డెతనము మానవలయు నెందు కుమారీ!

'భోజనకాలే మాతా' అన్న విధముగా పతి ఇష్టా ఇష్టముల గమనించి భర్తకు మృష్టాన్న మీయవలెను కుమారీ.

77. దానములు ధర్మకార్యము
లూనంగాఁ గలిగినంతఁ యుక్త క్రియలన్
మానవతుల కిది ధర్మము
గా నెఱిఁగి యొనర్పవలయుఁ గాదె కుమారీ.

స్త్రీకి మంచి ధర్మమయిన దాన ధర్మములు వదలకుము.

78. ఆలోచన యొనరించెడి
వేళలలో మంతి భంగి కోరిన రీతిన్
కాలోచితకృత్యంబుల
భూలోకమునందు గీర్తిఁబొందు కుమారీ!

భర్తను మంచికార్యములకు పురికొలిపి అతనికి మంత్రివలె నాయ పడవలెను.

79. పనిచేయునపుడు దాసీ
పనితవిధంబునను మేను వంపగఁవలయున్

ధనవంతుల సుతయైనను
ఘనత గలుగు దానివలనఁ గాదె కుమారీ!

పతిసేవయందు ఎంత ధనికురాలైనను దాసి వలె ఉచ్ఛనీచముల
మరచి ప్రవర్తింపవలెను.

80. శ్రమయెంత సంభవించిన
క్షమ మఱువఁగరాదు ధరణి చందంబున న
త్యమున బ్రవర్తించి యా
రమణియె లోకంబునందు రమణి కుమారీ.

భూదేవి వలె ఓల్క కల్గిన స్త్రీ ధర్మబద్ధముగా నడచి ఇతరుల మన్నన పొందును.

81. కామము సంకల్పంబున
బామొందెడుఁ దొలగుఁ దేహ భావము దెలియన్
వేమఱుఁగిది బరికించుట
క్షేమంబగు ముక్తిగని సుఖింపు కుమారీ.

కుమారీ! ఉత్తమ స్త్రీ తనదేహ సౌఖ్యములకై పాటు పడక పరోపకారమునకు
ప్రయత్నించును.

82. జనియించెడు నజ్ఞానం
బున మోహగుణంబు ధర్మ మున బరికింపం
దునుమాడఁబడును దీనిం
గనుఁగొని మెఁగంగవలయుఁ గాదె కుమారీ!

మోహ వికారములు లేక ధర్మముగా నడుచుకొనవలెను.

83. ఈ లీతిఁ దిరుగ నేల్లిన

నారీమణి కీర్తిబొందు పరలోకమునం
 దూఱులు తొలంగిపోవుచు
 ఘోర దురిత సంఘమెల్లఁ గుందు కుమారీ.

ధర్మము తప్పని స్త్రీ మంచి పేరు గడించుటయే గాక ఇహపరములందు
 సౌఖ్యము పొందును.

84. కులమున విత్తంబున వి
 ద్యలను మదం బుద్ధవించు నాయా పెంపుల్
 దలపోయి మరలు నిది హ్య
 జ్జలజంబునఁ దలఁపవలయు సతము కుమారీ.

గర్వించుటకు విద్యా, ధన, కుల, రూపములు కారణములు. వీనియందు అధికుల
 ను తలచుచూ సద్వర్తినివై మెలగవలెను.

85. బరిజనము లాచరించెడి
 దురితంబున గ్రోధగుణము దోచెడి నధిక
 స్పృహణన్ క్షమ గైకొని నం
 దఱు నది యెఱింగి మెలఁగ దగు కుమారీ!

'అపకారికి ఉపకారము' చేయటయే మిన్నయనుకొని శాంతము వహించుట మం
 చి లక్షణము.

86. బహుకష్టములం బొందక
 మహిలో సమకూడఁబోదు మానవజన్మం
 బవాహో యీ జన్మంబున
 నిహపరములఁ గొనెడు జాడ లెఱుఁగు కుమారీ!

ఎంతోపుణ్యము చేసికొన్న గాని మానవ జన్మ లభింపదు. కాన పుణ్యఫలమును

పెంపొందించుకున్న ముక్తి లభించును.

87. దృశ్యపదార్థము లెల్లను
 నశ్యములని తలపకుండి నన లోపంబొ
 దృశ్యంబున నస్థిరత న
 వశ్యము చిత్తమునఁ దలప వలదె కుమారీ!

ప్రతి వస్తువు నశించునది అని ఎరిగి ఎద్దానియందు అభికప్రీతిని చూపకుము.

88. నేలన్ వ్రాలిన పత్రము
 లోలిం జోడించి వడచు చుండిన యవియున్
 జోలఁగ సునక్షపుటాకులు
 దూలించు దరిద్రదశలఁ దోఁగ కుమారీ!

తాంబూలమునకు నేలరాలని, సున్నము వుంచని మంచి ఆకులనే వాడవలెను.

89. ఎన్నాళ్ళు బ్రతుకఁ బోదురు
 గొన్నాళ్ళకు మరణదశల గ్రుంగుట జగమం
 దున్నట్టివారి కందఱి
 కిని హితము సతము మంచి కీర్తి కుమారీ!

ప్రపంచమున కీర్తియే శాశ్వతమని ఎరిగి కీర్తినిచ్చు పనులనే చేయుము కుమారీ.

90. మాత్స్య మొదవు సత్యము
 హృత్పరసీజమున లేమి నెల్లప్పుడఁ దా
 సత్వేవయందుఁ దిరిగిన
 మాత్స్య మణగుఁ దెలిసి మనుము కుమారీ!

సత్సాంగత్యముచే ఈర్ష్యను పొగొట్టుకుని నడచుకొమ్ము.

91. పెనిమిటికన్నఁ బతివ్రత
మునుపే మృతిబొందెనేని బురుషాగమనం
బున కెదురుచూచుచు వచ్చిన
గనుకొని యనురాగ మెనయఁ గలయు కుమారీ!

పతివ్రత ముందు మరణించిననూ భర్తకొరకే ఎదురుచూచునమ్మ కుమారీ.

92. తుడుపు దుమారమ్మును జెరు
గుడు ధూళియు మేషరజముఁ గూడదెపుడు మైఁ
బడనెఱిఁగి తిరుగ నేల్లిన
బడతుక మర్యాద లెఱిఁగి బ్రతుకు కుమారీ!

ఎటువంటి ధూళియు (తుడుచునపుడు, చెరుగునపుడు) తనమీద పడకుండునట్లు నడచుకొను స్త్రీయే మర్యాద లెరిగిన యువతి.

93. మునునాథుఁడు తరలినచో
వెనువెంటనే పోయి యెల్ల వేల్పులు పొగడం
గని పొందు విందునందును
ఘనకీర్తులఁ బొందుచుండు గాదె కుమారీ!

భర్తతో పాటుగా మరణించిన యువతి దేవతలచేత కూడా స్తుతింపబడును.

94. ఇద్దరు గూడుక మొకచో
నొద్దిక మాటాడుచుండ నొదిగి మొదిగి యా
యొద్దకుఁ జనగూడదు తన
పెద్దతనం బెల్ల నణఁగ బెట్టుఁ కుమారీ!

ఇరువురు వ్యక్తులు రహస్యములు మాటలాడుచున్న వివరాదు. అట్లు వినిన

తన గౌరవము పోవును.

95. మఱపవలెఁ గీడు నెన్నఁడు
 మఱువఁగారాదు మేలు మర్యాదలతో
 దిరుగవలె సర్వజనములం
 దరి బ్రేమ మెలంగవలయు ధరణి కుమారీ!

ఇతరులు చేసిన మేలు మరువక, కీడును తలపెట్టక మరచిననే మర్యాద, ప్రేమ.

96. దీపముల నీడ మానవ
 రూపంబుల నీడ శనితరుల నీడను ఖ
 ట్వాపాదితమగు నీడల
 నేపట్టున నిలువఁగూడ దెప్పుడు కుమారీ!

మనిషి దీపపు నీడలో, మనిషి, తాటిచెట్టు, మంచము నీడలో నిలువరాదు.

97. ఆకులొసఁగినఁ జేకొని
 పోక నమిలి సున్నమడుగఁ బోయినఁగని యీ
 లోకులు నవ్వుదురు సుమీ
 కై కొనవలె మంచితడత ఘనత కుమారీ!

ఆకులు చేతపట్టి వక్కలు నములుచు, సున్నము అడుగువాని జనులు సిందింతురు. సద్వర్తినివై మెలుగవలెను.

98. కొనగోట వేలు వెండ్రుక
 లను జాఱెడు నీళ్ళకుండ లను ముంతల వా
 డినవెన్న మిగులు నీళ్ళను
 జనదండ్రు దరిద్రమొందు కుమారీ!

కొనగోటిసీళ్లు శరీరమున, తల వెంట్రుకల నిండి నీళ్లు నట్టింట పడకూడదు.
కుండల అడుగునీళ్లు వాడకూడదు.

99. సన్నెకలున్ బొత్తమ్మును
దన్నుకుపోరాదు కాల దగిలిన యెడలన్
కన్నుల నద్దుకొనన్వలె
గ్రన్నన సిరియందు నిలుచుఁ గాన కుమారీ!

సిరి ఇంట నుండుటకు సన్నికల్లును, పొత్తమును తన్నుకొని పోరాదు.

100. ధరఁ బ్రక్కికులుఁడు వేంకట
నరసింహకవీంద్రుఁ డిట్టి నడతలు ధరపై
దెఱవల తెఱవు లటంచును
జరతర స్తుర్తి వెలయఁ జెప్పె కుమారీ!

ప్రక్తి వెంకట నరసింహకవి ఈ భూమి మీద కీర్తిని కోరు స్త్రీలకు ఉపయోగపడు
నీతులను ఇందు రచించెను.

ఈ శతక కర్త వ్రాసిన కొన్ని నీతులు నేటి సహజీవన సమాజములో వర్తింపకున్నను
కొన్ని నిత్య సత్యములు వున్నవి. ఏ సమాజము లో నైనను పురుషుని నడవడి కన్న
స్త్రీ నడవడి ప్రధానము. ఆమె ఒక కుటుంబమును భర్తను, పిల్లలను దిద్దును. అం
దుకే ఆమెకు అత్యున్నత స్థానము నిచ్చారు.